



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 26.04.2024

TIME : 07.25 PM

പ്രധാന വാർത്തകൾ

1. ലോക് സഭാ തിരഞ്ഞെടുപ്പിലെ രണ്ടാംഘട്ടത്തിൽ 88 മണ്ഡലങ്ങളിലെ വോട്ടെടുപ്പ് അവസാനിച്ചു. 6 മണിവരെ ക്യൂവിൽ ഉണ്ടായിരുന്നവർക്ക് വോട്ട് ചെയ്യാൻ അവസരം.
The polling for the second phase of Loksabha election concluded. The voters standing in queue till 6pm will be allowed to vote.
2. കേരളത്തിൽ വോട്ടെടുപ്പ് സമാധാനപരം. പ്രാഥമിക കണക്ക് അനുസരിച്ച് 67.27 ശതമാനം പോളിംഗ്. വിജയപ്രതീക്ഷയിൽ മൂന്നു മുന്നണികളും.
The Loksabha election in Kerala ended peacefully. As per last drawn report state has recorded 67.27 percent polling.
3. അഞ്ചാം ഘട്ടത്തിൽ 49 സീറ്റുകളിലേയ്ക്കുള്ള തിരഞ്ഞെടുപ്പ് വിജ്ഞാപനം പുറപ്പെടുവിച്ചു. പ്രചാരണം ഊർജ്ജിതമാക്കി രാഷ്ട്രീയകക്ഷികൾ.
The notification for the fifth phase of loksabha elections announced. All parties boosted their election campaigns.

-
- ഇലക്ട്രോണിക് വോട്ടിങ് യന്ത്രങ്ങളിലെ എല്ലാ വോട്ടുകളും വി വി പാറ്റുമായി ഒത്തുനോക്കണമെന്നാവശ്യപ്പെടുന്ന ഹർജികൾ സുപ്രീം കോടതി തള്ളി.

The Supreme Court of India today rejected the pleas seeking 100 percent cross-verification of Electronic Voting Machines (EVMs) data with Voter Verifiable Paper Audit Trail (VVPAT) records.

- ഐ പി എൽ ക്രിക്കറ്റിൽ കൊൽക്കത്ത നൈറ്റ് റൈഡേഴ്സ്- പഞ്ചാബ് കിങ്സ് പോരാട്ടം.
In IPL cricket, Kolkata Knight riders and Punjab Kings facing each other.

~~~~~

**OTHER STATES POLLING**

ലോക് സഭാ തിരഞ്ഞെടുപ്പിലെ രണ്ടാംഘട്ടത്തിൽ 88 മണ്ഡലങ്ങളിലെ വോട്ടെടുപ്പ് അവസാനിച്ചു. കേരളത്തിന് പുറമെ രണ്ടാം ഘട്ട തിരഞ്ഞെടുപ്പ് നടന്ന കർണാടക, പശ്ചിമ ബംഗാൾ തുടങ്ങി 11 സംസ്ഥാനങ്ങളിലും ജമ്മു കാശ്മീരിലും വോട്ടെടുപ്പ് പൊതുവെ സമാധാനപരമായിരുന്നു. ഔദ്യോഗിക കണക്ക് പ്രകാരം കർണാടകയിലെ 14 മണ്ഡലങ്ങളിൽ 5 മണി വരെ 63.90 ശതമാനം പേർ വോട്ട് രേഖപ്പെടുത്തി. പശ്ചിമ ബംഗാളിലെ മൂന്ന് മണ്ഡലങ്ങളിൽ 71.84 ശതമാനം പോളിംഗാണ് രേഖപ്പെടുത്തിയത്. പതിമൂന്ന് മണ്ഡലങ്ങൾ ജനവിധിഎഴുതുന്ന രാജസ്ഥാനിൽ 73 ശതമാനമാണ്

---

ഇതുവരെയുള്ള പോളിങ്. മഹാരാഷ്ട്രയിൽ 53.51 ശതമാനവും, ഉത്തർ പ്രദേശിൽ 52.74 ശതമാനവും പേർ വോട്ട് രേഖപ്പെടുത്തി. മധ്യപ്രദേശിൽ ആറിടത്ത് നടന്ന പോളിങ്ങിൽ 54.83 ശതമാനം പേരാണ് വോട്ട് ചെയ്തത്. കേന്ദ്ര ഭരണ പ്രദേശമായ ജമ്മു കാശ്മീരിലെ ജമ്മു മണ്ഡലത്തിൽ ഇതുവരെ 67.22 ശതമാനം പോളിങ്ങാണ് രേഖപ്പെടുത്തിയത്. ഔട്ടർ മണിപ്പൂർ മണ്ഡലത്തിൽ 76.06 ശതമാനമാണ് ഇതുവരെയുള്ള പോളിങ്. മൂന്ന് മണി വരെയുള്ള കണക്ക് പ്രകാരം ബിഹാറിൽ 53.03 ശതമാനവും, ഛത്തീസ്ഗഡിൽ 72.13 ശതമാനവും അസമിൽ 70.66 ശതമാനവും, ത്രിപുരയിൽ 77.53 ശതമാനവുമാണ് പോളിങ്.

**\*\*\*\*\***

**STATES- ELECTION 1**

ലോക്സഭാ തിരഞ്ഞെടുപ്പിന്റെ രണ്ടാം ഘട്ടത്തിൽ കേരളം ഉൾപ്പെടെയുള്ള സംസ്ഥാനങ്ങളിൽ വോട്ടെടുപ്പ് അവസാനിച്ചു. വൈകുന്നേരം ആറു മണിവരെ ക്യൂവിൽ ഉള്ളവർക്ക് പോളിംഗിന് അവസരം ഒരുക്കിയിട്ടുണ്ട്. പ്രാഥമിക കണക്ക് അനുസരിച്ച് സംസ്ഥാനത്ത് 67.27 ശതമാനം പോളിങ്ങ് രേഖപ്പെടുത്തി. വോട്ടെടുപ്പ് പൊതുവേ സമാധാനപരമാണ്. ചിലയിടങ്ങളിൽ വോട്ടിങ്ങ് യന്ത്രങ്ങളുടെ തകരാറു മൂലം പോളിങ്ങ് അൽപസമയം തടസ്സപ്പെട്ടെങ്കിലും ഇവ ഉടൻതന്നെ പരിഹരിച്ച് വോട്ടെടുപ്പ്

പുനരാഭിഷേകകയായിരുന്നു. തിരുവനന്തപുരം മണ്ഡലത്തിൽ 64.40 ശതമാനം പേരും, ആറ്റിങ്ങലിൽ 67.62 ശതമാനം പേരും വോട്ട് രേഖപ്പെടുത്തി. കൊല്ലത്ത് 65.33 ഉം , പത്തനംതിട്ടയിൽ 62.08 ഉം, മാവേലിക്കരയിൽ 64.27 ഉം, ആലപ്പുഴയിൽ 70.90 ശതമാനവുമാണ് പോളിങ്ങ് നിരക്ക്. കോട്ടയത്ത് 64.14 ശതമാനം വോട്ടർമാരും ഇടുക്കിയിൽ 64.57 ശതമാനം പേരും വോട്ട് ചെയ്തു.

എറണാകുളത്ത് 65.53 ചാലക്കുടിയിൽ 69.05, തൃശൂരിൽ 68.71 ശതമാനവുമാണ് വോട്ടിങ്ങ് നിരക്ക്. മലപ്പുറത്ത് 67.12 , പൊന്നാനിയിൽ 63.39 പാലക്കാട് 69.45 ആലത്തൂരിൽ 68.89 ശതമാനം പേരും വോട്ട് ചെയ്യാനെത്തി. കോഴിക്കോട് 68.86, വടകരയിൽ 69.04, കണ്ണൂരിൽ 71.54 ശതമാനവുമാണ് പോളിങ്ങ് നിരക്ക്.

വയനാട്ടിൽ 69.69 ശതമാനം വോട്ടർമാരും കാസർഗോഡ് 70.37 ശതമാനം പേരും വോട്ട് രേഖപ്പെടുത്തി. ഒടുവിൽ വിവരം ലഭിക്കുമ്പോൾ കണ്ണൂർ മണ്ഡലത്തിലാണ് ഏറ്റവും കൂടുതൽ പോളിങ്ങ്. പൊന്നാനി മണ്ഡലത്തിലാണ് ഏറ്റവും കുറഞ്ഞ നിരക്ക്.

\*\*\*\*\*

**KERALA ELECTION - 2**

ലോക്സഭാ തിരഞ്ഞെടുപ്പിൽ കേരളത്തിലെ പോളിംഗ് ശതമാനത്തിൽ ശുഭപ്രതീക്ഷയിലാണ് മൂന്ന് മുന്നണികളും. പ്രാഥമിക വിവരം അനുസരിച്ച് 67.27

---

ശതമാനം പോളിംഗാണ് ഈ തിരഞ്ഞെടുപ്പിൽ സംസ്ഥാനത്ത് രേഖപ്പെടുത്തിയത്. 2019 ൽ ഇത് 77.84 ശതമാനമായിരുന്നു.

ഈ തിരഞ്ഞെടുപ്പിൽ എൽഡിഎഫിന് ചരിത്ര വിജയം ലഭിക്കുമെന്ന് മുഖ്യമന്ത്രി പിണറായി വിജയൻ പറഞ്ഞു. 20 ലോക്സഭാ മണ്ഡലങ്ങളും യുഡിഎഫ് നേടുമെന്ന് പ്രതിപക്ഷ നേതാവ് വി ഡി സതീശൻ പ്രതീകരിച്ചു. കേരളത്തിലെ ജനങ്ങൾ ആദ്യമായി വികസനത്തിന് വേണ്ടി വോട്ട് ചെയ്യുകയാണെന്ന് ബി ജെ പി സംസ്ഥാന അധ്യക്ഷൻ കെ.സുരേന്ദ്രൻ പറഞ്ഞു.

\*\*\*\*\*

### ALAPPUZHA(INTRO)

എൽഡിഎഫിന്റെ സിറ്റിങ് സീറ്റായ ആലപ്പുഴയിൽ ഇതുവരെയുള്ള കണക്കനുസരിച്ച് .....ശതമാനം പോളിങ് രേഖപ്പെടുത്തി.

കൂടുതൽ വിവരങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ രവികുമാർ

(ഫോൺ വോയിസ്)

\*\*\*\*\*

### KOTTAYAM (INTRO)

രണ്ട് കേരള കോൺഗ്രസുകാർ മത്സരിക്കുന്ന മണ്ഡലമാണ് കോട്ടയം. രാഷ്ട്രീയ ലോകം ഉറുനോക്കുന്ന മണ്ഡലമായ കോട്ടയത്ത് ഓടുവിൽ വിവരം ലഭിക്കുമ്പോൾ 64.14 ശതമാനം പോളിങ്ങാണ്

---

രേഖപ്പെടുത്തിയത്. മണ്ഡലത്തിൽ സ്ത്രീ വോട്ടർമാരാണ് കൂടുതലെങ്കിലും വോട്ടെടുപ്പിൽ പുരുഷന്മാരുടെ പങ്കാളിത്തമാണ് കൂടുതലുണ്ടായിരുന്നത്. കോട്ടയത്തെ തിരഞ്ഞെടുപ്പ് വിശേഷങ്ങളുമായി ആകാശവാണി കോട്ടയം ജില്ലാ പ്രതിനിധി ടോം മാത്യു.... (ഹോൾഡ് വോയ്സ്)



### PALAKKAD (INTRO)

പാലക്കാട്, ആലത്തൂർ മണ്ഡലങ്ങൾ ഉൾക്കൊള്ളുന്ന പാലക്കാട് ജില്ലയിൽ കനത്ത ചൂടിനെ അവഗണിച്ച് കനത്ത പോളിങ്ങ് രേഖപ്പെടുത്തി. ഗോത്രവർഗ മേഖലയായ അട്ടപ്പാടിയിലും ശക്തമായ പോളിങ്ങ് രേഖപ്പെടുത്തി. ഒടുവിൽ വിവരം ലഭിക്കുമ്പോൾ പാലക്കാട് 69.45 ശതമാനവും ആലത്തൂരിൽ 68.89 ശതമാനവും പോളിങ്ങ് രേഖപ്പെടുത്തി. ജില്ലയിലെ തിരഞ്ഞെടുപ്പ് വിശേഷങ്ങളുമായി പാലക്കാട് ജില്ലാ പ്രതിനിധി ഫൈസൽ അലിമുത്ത്. (ഹോൾഡ് വോയ്സ്)



### KOZHIKODE (INTRO)

മലബാർ മേഖലയിലെ സുപ്രധാന മണ്ഡലമായ കോഴിക്കോട് 6.10 വരെയുള്ള കണക്കനുസരിച്ച് 68.86 തമാനം പോളിങ്ങാണ് രേഖപ്പെടുത്തിയത്. ഏറെ രാഷ്ട്രീയ ശ്രദ്ധ

---

നേടിയ വടകര മണ്ഡലത്തിൽ 69.04 ശതമാനം പോളിങ്ങും രേഖപ്പെടുത്തി. ഇരു മണ്ഡലങ്ങളുടെയും തിരഞ്ഞെടുപ്പ് വിശേഷങ്ങളുമായി ആകാശവാണി കോഴിക്കോട് പ്രതിനിധി നസീർബാബു.



**NOTIFICATION- 5 TH PHASE**

ലോക്സഭാ തിരഞ്ഞെടുപ്പിന്റെ അഞ്ചാം ഘട്ട വിജ്ഞാപനം ഇന്ന് പുറപ്പെടുവിച്ചു . ആറ് സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും 49 ലോക്സഭാ സീറ്റുകളിലേക്കാണ് ഈ ഘട്ടത്തിൽ വോട്ടെടുപ്പ് നടക്കുന്നത്.

ഉത്തർപ്രദേശിലെ 14 സീറ്റുകളിലും മഹാരാഷ്ട്രയിലെ 13 സീറ്റുകളിലും പശ്ചിമ ബംഗാളിലെ ഏഴ് സീറ്റുകളിലും ഒഡീഷയിലെയും ബിഹാറിലെയും അഞ്ച് സീറ്റുകളിലും ത്യാർഖണ്ഡിലെ മൂന്നും സീറ്റുകളിലും ജമ്മുകശ്മീരിലെ ഒന്നും ലഡാക്കിലുമാണ് അഞ്ചാം ഘട്ടത്തിൽ വോട്ടെടുപ്പ് നടക്കുക.



**OVERALL CAMPAIGNING**

ലോക്സഭാ തിരഞ്ഞെടുപ്പിന്റെ വരും ഘട്ടങ്ങളിലേക്കുള്ള പ്രചാരണം ഉയർജ്ജിതം. പ്രധാന രാഷ്ട്രീയ പാർട്ടികളുടെ മുതിർന്ന നേതാക്കൾ വിവിധ സ്ഥലങ്ങളിൽ പ്രചാരണത്തിലാണ്. പ്രധാനമന്ത്രി നരേന്ദ്രമോദി ഇന്ന് പശ്ചിമബംഗാളിലെ മാൾഡയിലും ബിഹാറിലെ മുൻഗേരിലും അരരിയയിലും പൊതുസമ്മേളനത്തെ അഭിസംബോധന ചെയ്തു. രാജ്യത്തിന്റെ നയതന്ത്ര

---

സാമ്പത്തിക വികസനത്തിന് വഴിതെളിക്കുന്നതാണ് ഈ തിരഞ്ഞെടുപ്പെന്ന് ശ്രീ.മോദി പറഞ്ഞു. ഉത്തർപ്രദേശിലെ ബറേലിയിൽ പ്രധാനമന്ത്രി റോഡ്ഷോയിൽ പങ്കെടുത്തു. മുഖ്യമന്ത്രി യോഗി ആദിത്യനാഥ് ബറേലിയിലും മൊറാദാബാദിലും പ്രചാരണം നടത്തി. കോൺഗ്രസ് നേതാവ് രാഹുൽ ഗാന്ധി കർണാടകയിലെ ബിജാപൂർ ലോക്സഭാ മണ്ഡലത്തിലുള്ള വിജയപുരയിൽ പൊതുസമ്മേളനത്തെ അഭിസംബോധന ചെയ്തു. കേന്ദ്ര ആഭ്യന്തര മന്ത്രിയും ബിജെപിയുടെ മുതിർന്ന നേതാവുമായ അമിത് ഷാ മധ്യപ്രദേശിലെ അശോക്നഗർ രാജ്ഗഡ് ലോക്സഭാ മണ്ഡലങ്ങളിൽ പൊതുസമ്മേളനങ്ങളെ അഭിസംബോധന ചെയ്തു . തൃണമൂൽ കോൺഗ്രസ് നേതാവും പശ്ചിമബംഗാൾ മുഖ്യമന്ത്രിയുമായ മമത ബാനർജി ഘാട്ടാൽ , ജാർഗ്രാം ലോക്സഭാ മണ്ഡലങ്ങളിൽ പൊതുയോഗങ്ങളിൽ പങ്കെടുത്തു.

അതേസമയം സമാജ്വാദി പാർട്ടി നേതാവ് അഖിലേഷ് യാദവ് ഏടാ ജില്ലയിൽ പൊതുസമ്മേളനത്തെ അഭിസംബോധന ചെയ്തു . ബി.എസ്.പി നേതാവ് ആകാശ് ആനന്ദ് അംബേദ്കർ നഗർ , കൗശാംബി മണ്ഡലങ്ങളിൽ പൊതുസമ്മേളനങ്ങളെ അഭിസംബോധന ചെയ്തു.



**SC-VVPAT**

ഇലക്ട്രോണിക് വോട്ടിങ് യന്ത്രങ്ങളിലെ വിവരങ്ങൾ വി വി പാറ്റ് സ്റ്റീപ്പുകളുമായി നൂറ് ശതമാനവും ഒത്തുനോക്കണമെന്ന് ആവശ്യപ്പെട്ട് സമർപ്പിക്കപ്പെട്ടു



---

ഹർജികൾ സുപ്രീം കോടതി തള്ളി. ജസ്റ്റിസുമാരായ സഞ്ജീവ് ഖന്ന, ദിപാകർ ദത്ത എന്നിവരടങ്ങുന്ന ബെഞ്ചിൻറേതാണ് തീരുമാനം. വിഷയത്തിൽ തിരഞ്ഞെടുപ്പ് കമ്മീഷൻ സമർപ്പിച്ച വിവരങ്ങൾ കണക്കിലെടുത്താണ് ഉത്തരവ്.

**\*\*\*\*\***

**IPL CRICKET**

ഐ പി എൽ ക്രിക്കറ്റിൽ കൊൽക്കത്ത നൈറ്റ് റൈഡേഴ്സ്, പഞ്ചാബ് കിങ്ങ്സ് മത്സരം. ടോസ് നേടിയ പഞ്ചാബ് കിങ്ങ്സ് ബൗളിംഗ് തിരഞ്ഞെടുത്തു. കൊൽക്കത്തയിലെ ഈഡൻ ഗാർഡൻസിലാണ് മത്സരം. നിലവിൽ പോയിന്റ് പട്ടികയിൽ കൊൽക്കത്ത രണ്ടാമതും, പഞ്ചാബ് ഒൻപതാം സ്ഥാനത്തുമാണ്.

**\*\*\*\*\***

**VICE PREZ- HYDERABAD**

ഒരു ദിവസത്തെ ആന്ധ്രാ പ്രദേശ് സന്ദർശനത്തിന് എത്തിയ ഉപരാഷ്ട്രപതി ജഗ്ദീപ് ധൻവർ ദേശീയ സംസ്കൃത സർവകലാശാലയിൽ നടന്ന ബിരുദദാന ചടങ്ങിൽ പങ്കെടുത്തു. തിരുപ്പതി ശ്രീ വെങ്കിടേശ്വര സ്വാമി ക്ഷേത്രത്തിൽ ദർശനം നടത്തിയ ശേഷമാണ് അദ്ദേഹം സംസ്കൃത സർവകലാശാലയിൽ എത്തിയത്. തിരുപ്പതി സന്ദർശനത്തിന് ശേഷം ഉപരാഷ്ട്രപതി ഹൈദരാബാദിൽ എത്തി. ജീനോം താഴ്വരയിലെ ഭാരത് ബയോടെക് വാക്സിൻ കമ്പനിയും അദ്ദേഹം സന്ദർശിച്ചു. തുടർന്ന് രാജ്ഭവനിലെ ഹിടെക് എക്സിബിഷൻ ഹാളിൽ

---

നടന്ന പരിപാടിയിൽ പങ്കെടുത്ത ശേഷം ഉപരാഷ്ട്രപതി ഡൽഹിയിലേക്ക് മടങ്ങും.

ॐॐॐॐॐॐॐॐॐॐॐॐ  
ॐॐॐॐॐॐॐॐॐ  
ॐॐॐ

